

## REGOLAMENT TAL-KUMMISSJONI (UE) Nru 588/2014

tat-2 ta' Ġunju 2014

li jemenda l-Annessi III u IV tar-Regolament (KE) Nru 396/2005 tal-Parlament Ewropew u tal-Kunsill dwar il-livelli massimi ta' residwu għaż-żejt tal-laring, *Phlebiopsis gigantea*, l-aċidu Gibberelliku, *Paecilomyces fumosoroseus* razza FE 9901, il-vajrus tal-poliedroži nukleari *Spodoptera littoralis*, il-vajrus tal-poliedroži nukleari *Spodoptera exigua*, *Bacillus firmus* I-1582, l-aċidu s-abciscic, l-aċidu L-askorbiku u l-vajrus tal-poliedroži nukleari *Helicoverpa armigera* fi jew fuq ċerti prodotti

(Test b'rilevanza għaż-ŻEE)

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 396/2005 tal-Parlament Ewropew u tal-Kunsill tat-23 ta' Frar 2005 dwar il-livelli massimi ta' residwu ta' pesticidi fi jew fuq ikel u għalf li joriġina minn pjanti u animali u jemenda d-Direttiva tal-Kunsill 91/414/KEE<sup>(1)</sup>, u b'mod partikolari l-Artikolu 5(1) tiegħu,

Billi:

- (1) Għall-aċidu gibberelliku, il-livelli massimi ta' residwu (l-MRLs) ġew stabbiliti fil-Parti A tal-Anness III tar-Regolament (KE) Nru 396/2005. Għal *Phlebiopsis gigantea*, *Paecilomyces fumosoroseus* razza Fe 9901, il-vajrus tal-poliedroži nukleari *Spodoptera littoralis*, il-vajrus tal-poliedroži nukleari *Spodoptera exigua*, *Bacillus firmus* I-1582, iż-żejt tal-laring, l-aċidu s-abciscic, l-aċidu L-askorbiku u l-vajrus tal-poliedroži nukleari *Helicoverpa armigera*, l-ebda MRLs speċifiċi ma ġew stabbiliti u dawn is-sustanzi ma ġewx inkluzi anqas fl-Anness IV tar-Regolament (KE) Nru 396/2005. Għalhekk japplika l-valur iffissat ta' 0,01 mg/kg stipulat fl-Artikolu 18(1)(b) ta' dak ir-Regolament.
- (2) Fir-rigward ta' *Phlebiopsis gigantea*<sup>(2)</sup>, *Paecilomyces fumosoroseus* razza FE 9901<sup>(3)</sup>, il-vajrus tal-poliedroži nukleari *Spodoptera littoralis*<sup>(4)</sup>, il-vajrus tal-poliedroži nukleari *Spodoptera exigua*<sup>(5)</sup>, *Bacillus firmus* I-1582<sup>(6)</sup> u l-vajrus tal-poliedroži nukleari *Helicoverpa armigera*<sup>(7)</sup> l-Awtorità Ewropea dwar is-Sigurtà fl-Ikel, (l-Awtorità) ikkonkludiet li dawn is-sustanzi mhumiex patoġeniċi għall-bniedem u ma jehtigux valutazzjoni tar-riskju kwantitattiva għall-konsumatur. Fid-dawl ta' dik il-konkluzjoni, il-Kummissjoni tqis li l-inkluzjoni ta' tali sustanzi fl-Anness IV tar-Regolament (KE) Nru 396/2005 hija f'lokha.
- (3) Għaż-żejt tal-laring<sup>(8)</sup>, l-Awtorità ma setgħetx tasal għal konkluzjoni dwar il-valutazzjoni tar-riskju tad-dieta għall-konsumaturi peress li xi informazzjoni ma kinitx disponibbli u kienet meħtieġa aktar attenzjoni mill-manigġers tar-riskji. Iż-żejt tal-laring jokkorri b'mod naturali fil-pjanti u jintuza bħala sustanza għat-togħma għall-medicina u għall-ikel. Fid-dawl ta' dan jitqies xieraq li din is-sustanza tiġi inkluzi temporanjament fl-Anness IV tar-Regolament (KE) Nru 396/2005 sakemm titressaq l-opinjoni motivata tal-EFSA skont l-Artikolu 12(1).

<sup>(1)</sup> ĠUL 70, 16.3.2005, p. 1.

<sup>(2)</sup> L-Awtorità Ewropea dwar is-Sigurtà fl-Ikel; Il-konkluzjoni dwar l-evalwazzjoni bejn il-pari tal-valutazzjoni tar-riskju għall-pesticidi tas-sustanza attiva *Phlebiopsis gigantea*. *EFSA Journal* 2013; 11(1):3033. [31 pp.] doi:10.2903/j.efsa.2013.3033.

<sup>(3)</sup> L-Awtorità Ewropea dwar is-Sigurtà fl-Ikel; Il-konkluzjoni dwar l-evalwazzjoni bejn il-pari tal-valutazzjoni tar-riskju għall-pesticidi tas-sustanza attiva *Paecilomyces fumosoroseus* razza FE 9901. *EFSA Journal* 2012; 10(9):2869. [26 pp.] doi:10.2903/j.efsa.2012.2869.

<sup>(4)</sup> L-Awtorità Ewropea dwar is-Sigurtà fl-Ikel; Il-konkluzjoni dwar l-evalwazzjoni bejn il-pari tal-valutazzjoni tar-riskju għall-pesticidi tas-sustanza attiva vajrus tal-poliedroži nukleari *Spodoptera littoralis*. *EFSA Journal* 2012; 10(9):2864. [33 pp.] doi:10.2903/j.efsa.2012.2864.

<sup>(5)</sup> Il-Bord tal-BIOHAZ tal-EFSA (il-Bord tal-EFSA dwar Perikli Bijoloġiċi), 2013. L-Opinjoni xjentifika dwar iż-żamma tal-lista ta' aġenti bijoloġiċi tal-QPS li jiġu miżjuda b'mod intenzjonali mal-ikel u l-għalf (aġġornament tal-2013). *EFSA Journal* 2013; 11(11):3449 [108 pp.]. doi:10.2903/j.efsa.2013.3449.

<sup>(6)</sup> L-Awtorità Ewropea dwar is-Sigurtà fl-Ikel; Il-konkluzjoni dwar l-evalwazzjoni bejn il-pari tal-valutazzjoni tar-riskju għall-pesticidi tas-sustanza attiva *Bacillus firmus* I-1582. *EFSA Journal* 2012; 10(10):2868. [33 pp.] doi:10.2903/j.efsa.2012.2868.

<sup>(7)</sup> L-Awtorità Ewropea dwar is-Sigurtà fl-Ikel; Il-konkluzjoni dwar l-evalwazzjoni bejn il-pari tal-valutazzjoni tar-riskju għall-pesticidi tas-sustanza attiva vajrus tal-poliedroži nukleari *Helicoverpa armigera*. *EFSA Journal* 2012; 10(9):2865. [31 pp.] doi:10.2903/j.efsa.2012.2865.

<sup>(8)</sup> L-Awtorità Ewropea dwar is-Sigurtà fl-Ikel; Il-konkluzjoni dwar l-evalwazzjoni bejn il-pari tal-valutazzjoni tar-riskju għall-pesticidi tas-sustanza attiva żejt tal-laring. *EFSA Journal* 2013; 11(2):3090. [55 pp.] doi:10.2903/j.efsa.2013.3090.

- (4) Għall-aċidu gibberelliku <sup>(1)</sup>, l-Awtorità ma setgħetx tasal għal konklużjoni dwar il-valutazzjoni tar-riskju tad-dieta għall-konsumaturi peress li xi informazzjoni ma kinitx disponibbli u kienet mehtieġa aktar attenzjoni mill-manigġers tar-riskji. L-aċidu gibberelliku jokkorri b'mod naturali f'firxa wiesgħa ta' pjanti. L-Awtorità ma pproponietx MRLs għall-gheneb minhabba li r-residwi intwerew li huma taht il-livell LOQ fil-kampjuni ttrattati u tal-kontroll, u minhabba li ma jkunx possibbli li ssir distinzjoni bejn gibberellini eżoġeni u dawk li jokkorru b'mod naturali. Fid-dawl ta' dawn ir-raġunijiet huwa meqjus xieraq li din is-sustanza tiġi inkluża temporanjament fl-Anness IV tar-Regolament (KE) Nru 396/2005 sakemm titressaq l-opinjoni motivata tal-EFSA skont l-Artikolu 12(1).
- (5) Għal aċidu s-abciscic <sup>(2)</sup>, l-Awtorità ma setgħetx tasal għal konklużjoni dwar il-valutazzjoni tar-riskju tad-dieta għall-konsumaturi peress li xi informazzjoni ma kinitx disponibbli u kienet mehtieġa aktar konsiderazzjoni mill-manigġers tar-riskji. L-aċidu s-abciscic jokkorri b'mod naturali fil-pjanti. Fid-dawl ta' dan jitqies xieraq li din is-sustanza tiġi inkluża temporanjament fl-Anness IV tar-Regolament (KE) Nru 396/2005 sakemm titressaq l-opinjoni motivata tal-EFSA skont l-Artikolu 12(1).
- (6) Fir-rigward l-aċidu L-askorbiku, l-Awtorità kkonkludiet <sup>(3)</sup> li l-inklużjoni tagħha fl-Anness IV tar-Regolament (KE) Nru 396/2005 hija xierqa.
- (7) Abbazi tal-opinjoni jmotivat tal-Awtorità u b'kunsiderazzjoni tal-fatturi rilevanti tas-sugġett ikkunsidrat, il-modifiki mitluba għall-MRLs jissodisfaw ir-rekwiziti tal-Artikolu 5(1) u tal-Artikolu 14(2) tar-Regolament (KE) Nru 396/2005.
- (8) Ir-Regolament (KE) Nru 396/2005 għandu għalhekk jiġi emendat skont dan.
- (9) Il-miżuri stipulati f'dan ir-Regolament huma konformi mal-opinjoni tal-Kumitat Permanenti dwar il-Katina Alimentari u s-Saħħa tal-Annimali,

ADOTTAT DAN IR-REGOLAMENT:

#### Artikolu 1

- (1) Fl-Anness III tar-Regolament (KE) Nru 396/2005, tithassar il-kolonna għall-aċidu gibberelliku.
- (2) Fl-Anness IV, l-entrati: "żejt tal-laring <sup>(\*)</sup>", "*Phlebiopsis gigante*", "aċidu gibberelliku <sup>(\*)</sup>", "*Paecilomyces fumosoroseus* razza FE 9901", "vajrus tal-poliedroži nukleari *Spodoptera littoralis*", "vajrus tal-poliedroži nukleari *Spodoptera exigua*", "*Bacillus firmus* I-1582", "aċidu s-abciscic <sup>(\*)</sup>", "aċidu L-askorbiku", u "vajrus tal-poliedroži nukleari *Helicoverpa armige*" jiż-diedu, Fordni alfabetika.

<sup>(\*)</sup> Sustanzi temporanjament inklużi fl-Anness IV, sakemm issir il-valutazzjoni tagħhom skont id-Direttiva 91/414/KEE u sakemm titressaq l-opinjoni motivata tal-EFSA skont l-Artikolu 12 (1).

#### Artikolu 2

Dan ir-Regolament għandu jidhol fis-seħh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

Dan ir-Regolament għandu jorbot fl-intier tiegħu u japplika direttament fl-Istati Membri kollha.

Magħmul fi Brussell, it-2 ta' Ġunju 2014.

Għall-Kummissjoni

Il-President

José Manuel BARROSO

<sup>(1)</sup> L-Awtorità Ewropea dwar is-Sigurtà fl-Ikel; Il-konklużjoni dwar l-ewalwazzjoni bejn il-pari tal-valutazzjoni tar-riskju għall-pestiċidi tas-sustanza attiva aċidu gibberelliku. *EFSA Journal* 2012; 10(1):2507. [45 pp.] doi:10.2903/j.efsa.2012.2507.

<sup>(2)</sup> L-Awtorità Ewropea dwar is-Sigurtà fl-Ikel, 2013. Il-konklużjoni dwar l-ewalwazzjoni bejn il-pari tal-valutazzjoni tar-riskju għall-pestiċidi tas-sustanza attiva aċidu S-abciscic. *EFSA Journal* 2013; 11(8):3341, 78 pp. doi:10.2903/j.efsa.2013.3341.

<sup>(3)</sup> L-Awtorità Ewropea dwar is-Sigurtà fl-Ikel; Il-konklużjoni dwar l-ewalwazzjoni bejn il-pari tal-valutazzjoni tar-riskju għall-pestiċidi tas-sustanza attiva aċidu L-askorbiku. *EFSA Journal* 2013; 11(4):3197. [54 pp.] doi:10.2903/j.efsa.2013.3197.